

महाराष्ट्र शासन

वित्त विभाग

शासन परिपत्रक क्र. अर्थसं-२०१७/प्र.क्र.८९/अर्थ-३

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२.

दिनांक : ०८ फेब्रुवारी, २०१७.

- पहा :-** १) शासन परिपत्रक, वित्त विभाग, क्रमांक अर्थसं-२०१६/प्र.क्र.८९/अर्थ-३, दि. २० एप्रिल, २०१६.  
२) शासन परिपत्रक, वित्त विभाग, क्रमांक पूरक-२०१६/प्र.क्र.१२८/अर्थ-३, दि. १२ ऑगस्ट, २०१६.  
३) शासन परिपत्रक, वित्त विभाग, क्रमांक पूरक-२०१६/प्र.क्र.२०१/अर्थ-३, दि. ४ जानेवारी, २०१७.  
४) शासन परिपत्रक, वित्त विभाग, क्रमांक संकीर्ण-२०१७/प्र.क्र.७/कोषा-प्र-५, दि. १७ जानेवारी, २०१७.

**परिपत्रक**

शासन परिपत्रक, वित्त विभाग, दिनांक २० एप्रिल, २०१६ नुसार सन २०१६-१७ च्या प्रथम नऊमाहीकरीता (डिसेंबर-२०१६ अखेर) आवश्यक असणारा योजनेतर व योजनांतर्गत अर्थसंकल्पीत निधी एकूण वार्षिक तरतूदीच्या ८० टक्केच्या मर्यादेत अर्थसंकल्प वितरण प्रणालीद्वारे (बीम्स) वितरीत करण्यात आला असून भांडवली योजना तसेच नियोजन विभागाचे अर्थसंकल्पीय अंदाज २०१६-१७ च्या खंड-१ मधील आमदार स्थानिक विकास कार्यक्रमाच्या निधीच्या तरतूदी व जिल्हा वार्षिक योजनेच्या तरतूदी तसेच सामाजिक न्याय विभाग व आदिवासी विकास विभागाच्या जिल्हा वार्षिक योजनेच्या तरतूदी १००% वितरीत करण्यास सहमती देण्यात आलेली आहे. याचबरोबर शेतकऱ्यांसंदर्भातील मनरेगा (नियोजन विभाग), पिक विमा (कृषी विभाग) व मदत व पुनर्वसन विभागाच्या तरतूदी तसेच केंद्र पुरस्कृत योजना व त्याअनुरूप राज्य हिस्सासाठीच्या तरतूदी १००% वितरीत करण्यात आल्या आहेत.

२. अर्थसंकल्प वितरण प्रणाली सुरु करण्यामागे विभागाने दरमहा त्यांना उपलब्ध असलेल्या निधीचे नियोजन करून खर्च करणे अपेक्षित आहे. मात्र विभागांद्वारे अर्थसंकल्पीय वर्षाच्या शेवटच्या तीन महिन्यांमध्ये मोठ्या प्रमाणावर खर्च होत असल्याचे शासनाच्या निदर्शनास आले असून अनावश्यक अथवा प्राधान्यक्रम नसणाऱ्या बाबींवरील खर्च निर्धारित व नियमित करण्याच्या दृष्टीने सन २०१६-१७ चा उर्वरीत कालावधी, वितरीत निधी व त्याचा झालेला विनियोग पहाता, आता योजनेतर खर्चाची मर्यादा ९० टक्के व योजनांतर्गत खर्चाची ८० टक्के एवढी विहित करण्यात येत आहे. मात्र, ०१-वेतन, ०२ मजूरी, ०४ निवृत्तीवेतन खर्च, ०६ दूरध्वनी खर्च, २२ शस्त्रे व दारुगोळा, ३३ अर्थ सहाय्य, ३६ सहायक अनुदाने (वेतने), ४५ व्याज, ५५ कर्जे व आगाऊ रकमा व ५६ कर्जाची परतफेड यासाठीच्या योजनेतर व योजनांतर्गत तरतूदीचा उर्वरीत २० % निधी पूर्वीच्या पद्धतीने एकत्रितरित्या वितरीत करण्यात येत आहे. म्हणजेच यासाठी आता १००% तरतूद उपलब्ध राहिल.

३. केंद्र पुरस्कृत योजनांसाठी निधी वितरणाची मर्यादा १००% इतकी राहिल. मात्र या केंद्र पुरस्कृत योजनांचा निधी वितरीत करण्यापूर्वी दि. २० एप्रिल, २०१६, १२ ऑगस्ट, २०१६ व दि. ४ जानेवारी, २०१७ च्या परिपत्रकातील सूचनांचे पालन करण्यात यावे.

४. तसेच सन २०१६-१७ या आर्थिक वर्षामधील पुरवण्या मागण्यांच्या संदर्भात ज्या संबंधित नस्त्यांवर नियोजन अथवा / व वित्त विभागाने विशेष सूचना / निदेश / अटी व शर्ती यांच्या पूर्ततेच्या अधीन प्रस्तावास मान्यता दिलेली असल्यास त्यांची पूर्तता करून अशाच पुरवणी मागण्यांच्या मूळ नस्तीवर पुरवणी मागणी निधी वितरणाचा प्रस्ताव नियोजन व वित्त विभागास मान्यतेस्तव सादर करण्यात यावा.

५. यानुसार मासिक विवरणपत्रानुसारचा निधी ३१ मार्च, २०१७ पर्यंत पुढे/मागे ओढून घेण्याची सुविधा अर्थसंकल्प अंदाज, वितरण व संनियंत्रण प्रणालीवर देण्यात येत आहे.

६. वरीलप्रमाणे प्रशासकीय विभागाने निधीचे वितरण करतांना तसेच तो खर्च करतांना महाराष्ट्र अर्थसंकल्पीय नियमपुस्तिका व वित्तीय अधिकार नियमपुस्तिकेमध्ये उल्लेख केलेल्या तसेच नियोजन व वित्त विभागाने यापूर्वी निर्गमित केलेल्या मार्गदर्शक सूचना व प्रचलित निकष, वित्तीय अधिकाराचे प्रत्यायोजन तसेच वित्त विभागाच्या दि. २० एप्रिल, २०१६ व दि. १७ जानेवारी, २०१७ च्या परिपत्रकातील अटी व शर्तीचे व वेळोवेळी दिलेल्या सूचनांचे काटेकोरपणे पालन करावे.

७. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१७०२०८१३०७५१०९०५ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( व. कृ. पाटील )

सह सचिव, महाराष्ट्र शासन

प्रति,

- १) सर्व अपर मुख्य सचिव / प्रधान सचिव / सचिव सर्व मंत्रालयीन विभाग, मंत्रालय, मुंबई.
- २) सर्व सह सचिव / उप सचिव (अर्थसंकल्प शाखा), सर्व मंत्रालयीन विभाग, मंत्रालय, मुंबई.
- ३) महाराष्ट्र विधानमंडळ सचिवालय, विधानभवन, मुंबई.
- ४) महालेखापाल (लेखा व अनुज्ञेयता) (व्हीएलसी शाखा) महाराष्ट्र, मुंबई
- ५) महालेखापाल (लेखा व अनुज्ञेयता)(व्हीएलसी शाखा) महाराष्ट्र, नागपूर
- ६) महालेखापाल (लेखापरीक्षा) महाराष्ट्र, मुंबई
- ७) महालेखापाल (लेखापरीक्षा) महाराष्ट्र, नागपूर
- ८) अधिदान व लेखा अधिकारी, मुंबई.
- ९) निवासी लेखा अधिकारी, मुंबई.
- १०) सर्व जिल्हा कोषागार अधिकारी.
- ११) कार्यासन प्रशासन-४, वित्त विभाग, मंत्रालय, मुंबई.
- १२) सर्व सह सचिव / उप सचिव / अवर सचिव / कक्ष अधिकारी, वित्त विभाग, मंत्रालय, मुंबई.
- १३) निवड नस्ती, अर्थसंकल्प-३, वित्त विभाग, मंत्रालय, मुंबई.